

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

॥ శ్రీగోపాలవింశతిః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ శ్రీగోపాలవింశతిః ॥

శ్రీమాన్ వేంకటనాథార్యః కవితార్కికకేసరీ।  
వేదాంతాచార్యవర్యో మే సన్నిధత్తాం సదా హృది॥

వందే బృందావనచరం వల్లవీజనవల్లభం।  
జయంతీసంభవం ధామ వైజయంతీవిభూషణం॥ 1 ॥

వాచం నిజాంకరసికాం ప్రసమీక్షమాణో  
వక్త్రావందవినివేశితపాంచజన్యః।  
వర్ణత్రికోణరుచిరే వరపుండరీకే  
బద్ధాసనో జయతి వల్లవచక్రవర్తి॥ 2 ॥

ఆమ్నాయగంధిరుదితస్ఫురితాధరోష్ఠం  
ఆస్రావిలేక్షణమనుక్షణమందహాసం।  
గోపాలడింభవపుషం కుహనాజనన్యాః  
ప్రాణస్తనంధయమపైమి పరం పుమాంసం॥ 3 ॥

ఆవిర్భవత్వనిభృతాభరణం పురస్తాత్  
ఆకుంచిత్తైకచరణం నిభృతాన్యపాదం।  
దధ్నా నిమంథముఖరేణ నిబద్ధతాళం  
నాథస్య నందభవనే నవనీతనాట్యం॥ 4 ॥

హర్తుం కుంభే వినిహితకరః స్వాదు హైయంగవీనం  
దృష్ట్వా దామగ్రహణచటులాం మాతరం జాతరోషాం।  
పాయాదీషత్ ప్రచలితపదో నాపగచ్ఛన్ తిష్ఠన్  
మిథ్యాగోపః సపది నయనే మీలయన్ విశ్వగోప్తా॥ 5 ॥

వ్రజయోషిదపాంగవేధనీయం

మధురాభాగ్యమనన్యభోగ్యమీడే।

వసుదేవవధూస్తనంధయం తత్

కిమపి బ్రహ్మ కిశోరభావదృశ్యం॥ 6 ॥

పరివర్తితకంధరం భయేన

స్మితపుల్లాధరపల్లవం స్మరామి।

విటపిత్వనిరాసకం కయోశ్చిత్

విపులోలూఖలకర్షకం కుమారం॥ 7 ॥

నికటేషు నిశామయామి నిత్యం

నిగమాంతైరధునాఽపి మృగ్యమాణం।

యమశార్జునదృష్టబాలకేశిం

యమునాసాక్షికయౌవనం యువానం॥ 8 ॥

పదవీమదవీయసీం విముక్తేః

అటవీసంపదమంబువాహయంతిం।

అరుణాధరసాభిలాషవంశాం

కరుణాం కారణమానుషీం భజామి॥ 9 ॥

అనిమేషనిషేవణీయమక్ష్ణోః

అజహద్యౌవనమావిరస్తు చిత్తే।

కలహోయితకుంతళం కలాపైః

కరణోన్మాదకవిభ్రమం మహో మే॥ 10 ॥

అనుయాయినోజ్ఞవంశనాళైః

అవతు స్పర్శితవల్లవీవిమోహైః।

అనఘస్మితశీతశైరసౌ మాం

అనుకంపాసరిదంబుజైరపాంగైః॥ 11 ॥

అధరాహితచారువంశనాళాః

మకుటాలంబిమయూరపింఛమాలాః |

హరినీలశిలావిభంగనీలాః

ప్రతిభాః సంతు మమాంతిమప్రయాణే || 12 ||

అభీలానవలోకయామి కాలాన్

మహిళాధీనభుజాంతరస్య యూనః |

అభిలాషపదం ప్రజాంగనానాం

అభిలాపక్రమదూరమాభిరూప్యం || 13 ||

హృది ముగ్ధశిఖండమండనో

లిఖితః కేన మమైష శిల్పినా |

మదనాతురవల్లవాంగనా-

వదనాంభోజదివాకరో యువా || 14 ||

మహాసే మహితాయ మౌళినా

వినతేనాంజలిమంజనత్విషే |

కలయామి విముగ్ధవల్లవీ-

వలయాభాషితమంజువేణవే || 15 ||

జయతి లళితవృత్తిం శిక్షితో వల్లవీనాం

శిథిలవలయశింజాశితశ్చైర్వస్తతాశ్చైః |

అఖిలభువనరక్షాగోపవేషస్య విష్ణోః

అధరమణిసుధాయామంశవాన్ వంశనాలః || 16 ||

చిత్రాకల్పః శ్రవసి కలయన్ లాంగలీకర్ణపూరం

బర్హోత్తంసస్ఫురితచికురో బంధుజీవం దధానః |

గుంజాబద్ధామురసి లళితాం ధారయన్ హారయష్టిం

గోపస్త్రీణాం జయతి కితవః కోఽపి కౌమారహారీ || 17 ||

లీలాయష్టం కరకిసలయే దక్షిణే న్యస్య ధన్యాం  
 అసే దేవ్యాః పుళకరుచిరే సన్నివిష్టాన్యబాహుః |  
 మేఘశ్యామో జయతి లళితో మేఖలాదత్తవేణుః  
 గుంజూపీడస్ఫురితచికురో గోపకన్యాభుజంగః || 18 ||

ప్రత్యాలీఢస్థితిమధిగతాం ప్రాప్తగాఢాంకపాళిం  
 పశ్చాదీషన్మిలితనయనాం ప్రేయసీం ప్రేక్షమాణః |  
 భస్త్రియంత్రప్రణిహితకరో భక్తజీవాతురవ్యాత్  
 వారిక్రీడానిబిడవసనో వల్లవీవల్లభో నః || 19 ||

వాసో హృత్వా దినకరసుతాసన్నిధౌ వల్లవీనాం  
 లీలాస్మేరో జయతి లళితామాస్థితః కుందశాఖాం |  
 సవ్రీడాభిస్తదను వసనే తాభిరభ్యర్థ్యమానే  
 కామీ కశ్చిత్ కరకమలయోరంజలిం యాచమానః || 20 ||

ఇత్యనన్యమనసా వినిర్మితాం  
 వేంకటేశకవినా స్తు తిం పఠన్ |  
 దివ్యవేణురసికం సమీక్షతే  
 దైవతం కిమపి యౌవతప్రియం || 21 ||

|| ఇతి శ్రీగోపాలవింశతిః సమాప్తా ||

కవితార్కికసింహాయ కల్యాణగుణశాలినే |  
 శ్రీమతే వేంకటేశాయ వేదాంత గురవే నమః ||